

Бр. 03-515/3
31.07.2018 год
Новаци



Агенција за вработување на
Република Македонија

Врз основа на Договорот за соработка помеѓу Агенцијата за вработување на РМ (АВРМ), Програмата за развој на Обединетите нации (УНДП) и општина Новаци, Оперативниот план за активни програми и мерки за вработување и услуги на пазарот на трудот за 2018 година усвоен од Владата на Република Македонија, Програмата Општинско – корисна работа финансирана од Буџетот на Агенцијата за вработување на РМ, на ден 01-08-2018 година се објавува:

Ј А В Е Н О Г Л А С
до
евидентирани невработени лица за вклучување во
Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект "Учиме заедно II" за работно ангажирање со скратено работно време за период од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување Битола.

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на работниот ангажман од 9 (девет) месеци статусот на невработените лица останува непроменет, а на невработените лица-корисници на социјална помош за времетраење на работниот ангажман ќе им биде активно правото на користење на социјална помош.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата.

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 9.000,00 денари месечно, со вклучен персонален данок на доход и осигурување од случај на несреќа при работа и професионално заболување.

Евидентирани невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- долгорочно невработени лица (над 12 месеци во евиденција)
- млади лица до 29 години
- лица постари од 50 години
- самохрани родители

Работните позиции кои се опфатени со овој оглас се однесуваат на ангажирање на :

1.Образовен асистент – едно лице од следните профили:

- дефектолог / специјален едукатор и рехабилитатор / психолог / педагог / дипломиран наставник по одделенска настава /дипломиран учител / дипломиран наставник по предметна настава

2. Дефектолог / дипломиран специјален едукатор и рехабилитатор – едно лице од следните профили:

- дипломиран дефектолог (општ или логопед) / специјален едукатор и рехабилитатор

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување- Центар за вработување Битола во периодот од 01-08-2018 година до 14-08-2018 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу општина Новаци и избраните кандидати.

Детални информации за Програмата „Општинско-корисна работа“ можат да се добијат во општина Новаци кај лицето Николина Лозановска, Општински координатор за Програмата „Општинско-корисна работа“, Агенција за вработување-Центар за вработување Битола кај лицето Вера Средовска, Центар за социјална работа Битола кај лицето Денис Алиловски.

Градоначалник на општина Новаци
Љубе Кузманоски



Љубе Кузманоски